



DECEMBER 29, 2025

AKASHAVANI - DHARWAD

PRADESH SAMACHARA (KANNADA) 12.00 P.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

'ಉತ್ತಮ ಆರೋಗ್ಯದತ್ತ ಒಂದು ಹೆಜ್ಜೆ, ಸುಂದರ ಭವಿ 'ದತ್ತ ಮುನ್ನುಡಿ!' ದೈಯದ, 'ರಾಷ್ಟ್ರೀಯ ಬಾಲ ಸ್ವಾಸ್ಥ್ಯ ಯೋಜನೆ' ಅಡಿ, ಅಂಗನವಾಡಿಯ ಮಕ್ಕಳಿಂದ ಹಿಡಿದು, 12ನೇ ತರಗತಿ ವರೆಗಿನ, ಸರ್ಕಾರಿ ಮತ್ತು ಅನುದಾನಿತ, ಶಾಲಾ, ಕಾಲೇಜುಗಳ ಮಕ್ಕಳಿಗೆ, ಉಚಿತ ಆರೋಗ್ಯ ತಪಾಸಣೆ ಮತ್ತು ಚಿಕಿತ್ಸಾ ಸೌಲಭ್ಯ ಒದಗಿಸಲಾಗುತ್ತಿದೆ ಎಂದು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ತಿಳಿಸಿದೆ. ಪೋ 'ಕಾಂಶದ ಕೊರತೆ, ಬೆಳವಣಿಗೆ ವಿಳಂಬವನ್ನು ನಿರ್ವಹಿಸದೇ, ರಾಜ್ಯಾದ್ಯಂತ 430 ಸಂಚಾರಿ ಆರೋಗ್ಯ ಘಟಕಗಳಿದ್ದು, ಅಂಗನವಾಡಿ ಮಕ್ಕಳಿಗೆ ವರ್ಷಕ್ಕೆ ಎರಡು ಬಾರಿ, ಶಾಲೆ ಮತ್ತು ಪದವಿ ಪೂರ್ವ ಕಾಲೇಜುಗಳ ಮಕ್ಕಳಿಗೆ, ವರ್ಷಕ್ಕೆ ಒಂದು ಬಾರಿ ತಪಾಸಣೆ ಮಾಡಿಸುವಂತೆ, ಆರೋಗ್ಯ ಇಲಾಖೆ ಕೋರಿದೆ.

<><><>

ಕರಾವಳಿ ಜಿಲ್ಲೆಗಳಿಗೆ ಪ್ರತ್ಯೇಕ ಹೊಸ ಪ್ರವಾಸೋದ್ಯಮ ನೀತಿ ರೂಪಿಸಲಾಗುತ್ತಿದೆ. ಈ ಹಿನ್ನೆಲೆ, 2026 ಜನವರಿ 10 ರಂದು, ಮಂಗಳೂರಿನಲ್ಲಿ ವಿಶೇಷ ಸಭೆ ಕರೆಯಲಾಗಿದೆ ಎಂದು ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ತಿಳಿಸಿದ್ದಾರೆ.ಕಾರವಾರದಲ್ಲಿ ಆಯೋಜಿತ, ಕರಾವಳಿ ಉತ್ಸವದ ಸಮಾರೋಪ ಸಮಾರಂಭಕ್ಕೆ ಮುನ್ನ, ಸುದ್ದಿಗೋಷ್ಠಿ ಉದ್ದೇಶಿಸಿ ಅವರು ಮಾತನಾಡಿದರು. ಕರಾವಳಿಯ ಮೂರು ಜಿಲ್ಲೆಗಳ ಜಿಲ್ಲಾಧಿಕಾರಿಗಳು, ಪ್ರವಾಸೋದ್ಯಮ ಇಲಾಖೆ ಅಧಿಕಾರಿಗಳು ಸಭೆಯಲ್ಲಿ ಪಾಲ್ಗೊಳ್ಳಲಿದ್ದಾರೆ, ರಾಜ್ಯ ಹಾಗೂ ಹೊರ ದೇಶದ ಉದ್ಯಮಿಗಳನ್ನು ಸಭೆಗೆ ಆಹ್ವಾನಿಸಲಾಗಿದೆ ಎಂದರು. ಕಾರವಾರದಲ್ಲಿ, ಸೂಪರ್ ಸ್ಟಾಲಿಟಿ ಆಸ್ತತ್ರಿ ನಿರ್ಮಾಣಕ್ಕೆ ಅನುಕೂಲವಾಗುವಂತೆ, 210 ಕೋಟಿ ರೂಪಾಯಿ ಪ್ರಸ್ತಾವನೆ ಸಿದ್ಧಪಡಿಸಲಾಗಿದೆ ಎಂದರು.

<><><>

2026, ಹೊಸ ಕ್ಯಾಲೆಂಡರ್ ವರ್ಷದ ಸಂಭ್ರಮಕ್ಕೆ ಇನ್ನು ಮೂರು ದಿನಗಳು ಬಾಕಿ ಉಳಿದಿವೆ. 2025 ಭಾರತದ ಪಾಲಿಗೆ, ಕರ ಸುಧಾರಣೆಯ ವರ್ಷವಾಗಿತ್ತು. ಪ್ರಸಕ್ತ ವರ್ಷ ಕೇಂದ್ರ ಹಣಕಾಸು ಸಚಿವಾಲಯ, ಜಾರಿಗೊಳಿಸಿದ ಜಿ.ಎಸ್.ಟಿ - ಸರಕು ಸೇವಾ ತೆರಿಗೆ ಪರಿಷ್ಕರಣೆ 2.0 ಮೂಲಕ, 375 ರಿಂದ 400 ದಿನಬಳಕೆ ವಸ್ತುಗಳ ಮೇಲಿನ ತೆರಿಗೆಗಳನ್ನು ಮುಕ್ತಗೊಳಿಸಲಾಗಿದೆ ಅಥವಾ ಶೇಕಡ 5 ಕ್ಕೆ ಇಳಿಸಲಾಗಿದೆ. 2025 ರಲ್ಲಿ, ದೇಶ ಕಂಡ ಮಹತ್ವದ ತೆರಿಗೆ ಸುಧಾರಣೆ ಬಗ್ಗೆ, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಬೆಂಗಳೂರಿನ, ಹಿರಿಯ ಲೆಕ್ಕ ಪರಿಶೋಧಕ ಪ್ರಮೋದ ಶ್ರೀಕಾಂತ್ ದೈತೋಟ..

<><><>

ಕೇಂದ್ರ ಪುರಸ್ಕೃತ, ರಾಷ್ಟ್ರೀಯ ತೋಟಗಾರಿಕೆ ಮಿ 'ನ್ ಯೋಜನೆಯಡಿ, 36 ಲಕ್ಷ ರೂಪಾಯಿ ಸಬ್ಸಿಡಿ ಪಡೆದು, ಪಾಲಿಹೌಸ್ ಮೂಲಕ, ಹೂವಿನ ತೋಟ ನಿರ್ಮಿಸಿರುವ, ಚಿಕ್ಕಬಳ್ಳಾಪುರದ ಅಗಲಗುರ್ಕಿ ಗ್ರಾಮದ, ಪ್ರಗತಿಪರ ರೈತ ರಾಮಾಂಜಿ, ತಮ್ಮ 2 ಎಕರೆ ಜಮೀನಿನಲ್ಲಿ, ವ 'ಫಕ್ಕೆ 60 ಲಕ್ಷ ರೂಪಾಯಿ ಆದಾಯ ಗಳಿಸುತ್ತಿದ್ದಾರೆ ಎಂದು, ಸಂಸದ ಕೆ. ಸುಧಾಕರ ತಿಳಿಸಿದ್ದಾರೆ. ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, ರೈತಪರ ಯೋಜನೆಗಳನ್ನು, ಕೃಷಿಕರು ಅಸ್ಥೆಯಿಂದ ಬಳಸಿಕೊಂಡಲ್ಲಿ, ವಿಶ್ವ ಮಾದರಿಗಳನ್ನು ಸೃಷ್ಟಿಸಬಹುದು ಎಂದು, ಸಂತಸ ವ್ಯಕ್ತ ಪಡಿಸಿದ್ದಾರೆ.

<><><>

ರಾಷ್ಟ್ರಕವಿ ಕುವೆಂಪು ಅವರ ಜನ್ಮದಿನವಾದ ಇಂದು, ಗಣ್ಯರು ಪದ್ಮಭೂಷಣ ಪ್ರಶಸ್ತಿ ವಿಜೇತ ಕವಿಯ, ಸಾಹಿತಿ ಕೊಡುಗೆಗಳನ್ನು ಸ್ಮರಿಸಿ, ನಮನಗಳನ್ನು ಸಲ್ಲಿಸಿದ್ದಾರೆ. ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ ಅವರು, ತಮ್ಮ ಎಕ್ಸ್ ಖಾತೆ ಮೂಲಕ, ವಿಶ್ವಮಾನವ ಸಂದೇಶ ಸಾರಿದ ಯುಗದ ಕವಿ, ಜಗದ ಕವಿ, ರಾಷ್ಟ್ರಕವಿ ಕುವೆಂಪು ಅವರ ಜನ್ಮದಿನದಂದು ಭಕ್ತಿಪೂರ್ವಕ ನಮನಗಳು. ಕನ್ನಡದ ಕಂಪನ್ನು ಜಗತ್ತಿಗೆ ಪಸರಿಸಿದ ರಸೂನಿ, ಕುವೆಂಪು ಪುಟ್ಟಪ್ಪನವರ ಸಾಹಿತ್ಯ ನಮಗೆ ಸದಾ ದಾರಿದೀಪ ಎಂದು ಸ್ಮರಿಸಿದ್ದಾರೆ. ವಿಶ್ವ ಮಾನವ ದಿನಾಚರಣೆ ಹಿನ್ನೆಲೆ, ಮಂಡ್ಯ ನಗರದ ರೈತ ಭವನದ ಮುಂಭಾಗದಲ್ಲಿರುವ, ರಾಷ್ಟ್ರಕವಿ ಕುವೆಂಪು ಅವರ ಪುತ್ಥಳಿಗೆ, ಜಿಲ್ಲಾಡಳಿತದ ವತಿಯಿಂದ ಮಾಲಾರ್ಪಣೆ ಮಾಡಲಾಯಿತು.

<><><>

ವಿಜಯಪುರ ನಗರದ ಸೋಲಾಪುರ ರಸ್ತೆಯಲ್ಲಿರುವ, ಖಾಸಗಿ ಹೊಟೆಲ್ ನಲ್ಲಿ ಬೆಂಕಿ ಅವಘಟ ಸಂಭವಿಸಿದ ಪರಿಣಾಮ, ಹೊಟೆಲ್ ನಲ್ಲಿದ್ದ ಪರಿಕರಗಳು ಸುಟ್ಟು ಕರಕಲಾಗಿವೆ. ಹೊಟೆಲ್ ನಲ್ಲಿ ತಂಗಿದ್ದ ಇಬ್ಬರು ಕೆಲಸಗಾರರಿಗೆ ಸಣ್ಣಪುಟ್ಟ ಗಾಯಗಳಾಗಿದ್ದು, ಸಮೀಪದ ಖಾಸಗಿ ಆಸ್ಪತ್ರೆಗೆ ದಾಖಲಿಸಲಾಗಿದೆ ಎಂದು ಆದರ್ಶ ನಗರ ಪೊಲೀಸರು ತಿಳಿಸಿದ್ದಾರೆ.

<><><>

ಭಾರತದ ವಿಶಿಷ್ಟ ಗುರುತು ಪ್ರಾಧಿಕಾರ, ಬೆಂಗಳೂರು ಇದರ ಅಧೀನದಲ್ಲಿ, ಹುಬ್ಬಳ್ಳಿಯ ಕೇಶ್ವಪುರದ, ರೇಲ್ವೆ ಅಧಿಕಾರಿಗಳ ಕಚೇರಿ ಮುಂಭಾಗದಲ್ಲಿರುವ ನೂತನ, ಆಧಾರ ಸೇವಾ ಕೇಂದ್ರದ ಉದ್ಘಾಟನೆ, ಈ ಮಧ್ಯಾಹ್ನ 3 ಗಂಟೆಗೆ ಜರುಗಲಿದೆ.

<><><>